



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWEKUCALA LWEKWENGETA (FAL)

LIPHEPHA LWESIBILI (P2)

LWETI 2011

EMAMAKI: 70

SIKHATSI: 2 ema-awa

Leliphepha linemakhasi lali-19.



TICONDZISO

1. Fundza lelikhasi ngembikwekutsi ucale kuphendvula imibuto.
2. Ungalifundzi lonkhe liphepha lemibuto. Buka lokucuketfwe ekhasini lelilandzelako bese ubeka luphawu kulowo nalowo mbuto lobutwe ngetincwadzi lotifundze lonyaka. Emva kwaloko, fundza leyo mibuto lenetimphawu kuphela bese ukhetsa leyo lofuna kuphendvula yona.
3. Leliphepha lemibuto licuketse TIGABA LETINE

SIGABA A: Inoveli	(35)
SIGABA B: Umdlalo	(35)
SIGABA C: Tinzaba letimfishane	(35)
SIGABA D: Tinkondlo	(35)
4. Landzela ticondziso ekucaleni kwaleso naleso sigaba.
5. Phendvula ngetincwadzi LETIMBILI lotifundze lonyaka. Phendvula MUNYE umbuto kuyinye ngayinye incwadzi.
6. Tinombolo tetimphendvulo atihambisane naleto temibuto njengobe tinjalo ephepheni lemibuto.
7. Cala LESO NALESO sigaba ekhasini LELISHA.
8. Bhala ngesandla lesibonakalako nalesifundzekako.
9. Siphakamiso sekulawulwa kwesikhatsi singaba ngemaminithi langema-60 kuleyo naleyo ncwadzi.

LUHLA LWEKUTIKHUMBUTA

Lelikhasi litawusita bahlolwa ekukhetseni imibuto LABAFUNA kuyiphendvula ngaphandle kwekufundza lonkhe leliphepha lemibuto.

SIGABA A: INOVELI			
Phendvula NOBE NGUWUPHI UMBUTO UBE MUNYE.			
INOMBOLO YEMBUTO/INCWADZI	UMBUTO	EMAMAKI	LIKHASI
1. <i>Kwasha Tikhotsa</i>	Umbuto Loyindzabambhalo	35	5
NOBE			
2. <i>Kwasha Tikhotsa</i>	Imibuto lemifisha	35	5
SIGABA B: UMDLALO			
Phendvula MUNYE UMBUTO			
3. <i>Lahloma Ladvuma</i>	Umbuto Loyindzabambhalo	35	8
NOBE			
4. <i>Lahloma Ladvuma</i>	Imibuto lemifisha	35	8
SIGABA C: TINDZABA LETIMFISHA			
Phendvula MUNYE UMBUTO			
5. <i>Litsambo</i>	Umbuto Loyindzabambhalo	35	11
NOBE			
6. <i>Litsambo</i>	Imibuto lemifisha	35	11
SIGABA D: TINKONDLO			
Phendvula IMIBUTO IBE MIBILI			
7. Letfwese/Letfwese Lihlobo	Imibuto lemifisha	17½	14
NOBE			
8. Letfwese/Letfwese Lihlobo	Imibuto lemifisha	17½	16
NOBE			
9. Letfwese/Letfwese Lihlobo	Imibuto lemifisha	17½	17
NOBE			
10. Letfwese/Letfwese Lihlobo	Imibuto lemifisha	17½	18



LUHLA LWEKUTIKHUMBUTA:

Lelikhasi litawusita bahlolwa ekucinisekeni kutsi baphendvule imibuto lefanele.

SIGABA	TINOMBOLO TEMIBUTO	LINANI LEMIBUTO LEPHENDVULIWE	THIKHA
A: INoveli (Indzabambhalo nobe imibuto lemifisha)	1–2	1	
B: Umdlalo (Indzabambhalo nobe imibuto lemifisha)	3–4	1	
C: Tinzaba letimfishane (Indzabambhalo nobe imibuto lemifisha)	5-6	1	
D: Tinkondlo (Tinkondlo letifundvwe ekilasini)	7–10	2	

SIGABA A: INOVELI

Phendvula indzabambhalo nobe imibuto lemifisha

UMBUTO 1: *KWASHA TIKHOTSA* – LL Dlamini

Ludvweshu ngulona lubhebhetsela indzaba embili. Bhala indzabambhalo lenemagama langabi ngetulu kwalangema –240. Bhekisa kulabalingisi labalandzelako usho kutsi luvetwe kahle yini kulenzaba.

- Mswati wesibili
- Somcuba
- Fokotsi
- Ndlela
- Sicobolonjwane
- Tsandzekile
- Sidwala

[35]

NOBE

UMBUTO 2: *KWASHA TIKHOTSA* – LL Dlamini

Fundza lethekesthi bese uphendvula imibuto letawulandzela.

Tinkinga labebukene nato Mswati betitinyenti kakhulu futsi angati kutsi abetaticatulula njani. Bewungafunga utsi Ingwenyama ifakelwe sicitfo, ngobe bekukubi magumbi onkhe. Kube sikhundla sebukhosi akusiso seluselwa ngabe utsintsita tandla uyasibonga. Ukhuluma netindvuna takhe nje, titsa tinyatsela emabaleni elive lakhe. Bantfwana labatsatfu bahlanganisa emasu abo, baveta netinhloso tabo labatimisele kutibona tiphumelela nome kunjani.

Somcuba ukhuluma nebanakabo boFokotsi naNdlela: "Mswati uyawulibusa sifile. Uyatikhohlisa! Siphumelele kumlolola tinciji. Angeke alibuse uyatsandza akatsandzi. Akukho butfongo latabulala kulomnyaka. Kuphumula angeke akutfole!" "Tinyenti kakhulu tifu lesimcuphele tona. Ngimbekile Mtjekeni eNshonalanga! Emabutfo aKazulu nawo eNingizimu! Nango Mabhula eNyakatfo! Ngimbekile Ngwavuma eMphumalanga! Hhayi, angeke adzabula!" kusho Fokosi ngekutigcabha.

"Ngubani loyawutsatsa bukhosi emkhatsini wetfu lapha uma Mswati asancotjiwe?" kubuta Somcuba. "Kumele butsatfwe nguwe Somcuba. Tsine sitawukwemukela loko lotawusabela kona njengabomnakenu," kusho Ndlela. "Sicobolonjwane sewulutfolile luhala wayibikela neNgwenyama ngalokutawukwenteka," kusho Somcuba. "Usho kutsi Mswati sewuyati nje kutsi kukhona tifu lesimcuphele tona?" kubuta Fokotsi. Uyati kutsi sitimbangabukhosi, kepha akati kutsi sichumene nalabo labafuna kumhlasele bamncobe. Uma angaphumelela kuloku kutawube kusho kutsi ulukhuni futsi emadloti atawube anaye," kusho Somcuba.

"Suka lapha mnaketfu! Njengabani lowake waphumelela etifini leticushiwe letingaka? Ngeke aphumelele. Emabutfo lakhona lapha akakakwetayeli kulwa, ngako-ke angeke amelane nemabutfo etive," kusho Ndlela. "Ayihlabi ngakumisa mnaketfu. Ungawatsatseli phasi emabutfo alapha ngobe akusiwo onkhe langenamandla."

- 2.1 Inkhosi lebeyibusa ngaphambi kwekuba kungene Mswati wesibili ngubani?
(Khetsa yinye kuletimphendvulo letingentasi)
- A Somcuba.
B Sobhuza wekucala.
C Sicobolonjwana.
D Tsandzile (1)
- 2.2 Ngubani indvuna lenkhulu yaMswati wesibili?
(Khetsa yinye kuletimphendvulo letingentasi)
- A Fokotsi.
B Ndlela.
C Sandlane.
D Somcuba (1)
- 2.3 Kusho kutsini kutsi iNgwenyama ifakelwe sicitfo?
(Khetsa yinye kuletimphendvulo letingentasi)
- A Ingwenyama ifakelwe butsi ekudleni.
B Ingwenyama ifakelwe umutsi lowenta kutsi ingevani nebantfu.
C Ingwenyama ifakelwe umutsi lowenta kutsi konkhe lekwentako kuhambe kahle.
D Ingwenyama icitse emanti. (1)
- 2.4 Kubonga sikhundla lonikwe sona, kwenta njani?
(Khetsa yinye kuletimphendvulo letingentasi)
- A Kuvuma kutsi ungene esikhundleni.
B Kujabulela kuba esikhundleni.
C Kukhokhela sikhundla.
D Kwala kungena esikhundleni. (1)
- 2.5 Nika emabito emabutfo aMswati.
(Khetsa yinye kuletimphendvulo letingentasi)
- A Somcuba naSicobolonjwane.
B Mbovane naNdlela.
C Tinyatsi neMigadlela.
D Idlomodlomo neMbovane. (1)
- 2.6 Kusho kutsini kutsi titsa tinyatsela emabaleni?
- A Titsa tiyabaleka ngobe tincotjiwe.
B Titsa setifikile tihambahamba emabaleni.
C Titsa tihlome ngetikhali letehlukene.
D Titsa tibulalana todvwa. (1)
- 2.7 Bhala phasi tinkinga tibe timbili inkhosi Mswati lebukene nato. (2)

- 2.8 Inkhosi Mswati yaticatulula njani tinkinga lebukene nato? Bhala emaphuzu abe MABILI. (2)
- 2.9 Kubonga sikhundla lonikwe sona, kwenta njani? (2)
- 2.10 Uyavuma nobe awuvumi kutsi lendzaba yenteka endzaweni yasemakhaya. Bhala emaphuzu LAMABILI usekele imphendvulo yakho. (2)
- 2.11 Humusha lenkhulumo letsi, "Sikhundla sebukhosi akusiso seluselwa". (2)
- 2.12 Ngubobani labantfwana labatsatfu lekukhulunywa ngabo kuletheksthi? (2)
- 2.13 Nguwaphi lamasu lebawahlanganisako labantfwana lekukhulunywa ngabo kuletheksthi? Bhala abe MABILI. (2)
- 2.14 Ngabe lukhona yini ludvweshu kulenzaba yonkhe emkhatsini waMswati nabomnakabo? Sekela ngemaphuzu LAMABILI. (2)
- 2.15 Condzanisa emagama laku KHOLOMU A netimphendvulo letiku KHOLOMU B.

KHOLOMU A	KHOLOMU B
2.15.1 Mawewe	A Indvuna yaMswati
2.15.2 Tsandzile	B Inceku yaMswati
2.15.3 Tikhuba	C Indlovukati

(3)

- 2.16 Ngabe tigateko letenteka kulenzaba tiyakholweka yini? Sekela ngemaphuzu LAMATSATFU. (3)
- 2.17 Ngabe kuliciniso nobe liphutsa kutsi banakaboMswati bahlanganisa emasu ngenhloso yekumsita ekubuseni kwakhe. Sekela imphendvulo yakho. (2)
- 2.18 Ngabe kuliciniso nobe liphutsa kutsi Mswati akevani netindvuna takhe. Sekela imphendvulo yakho. (2)
- 2.19 Loku lokwenteka kulenzaba yonkhe kuwufundzisani ummango? Nika emaphuzu LAMATSATFU. (3)

[35]

SAMBA SIGABA A: 35



SIGABA B: UMDLALO

Phendvula indzabambhalo nobe imibuto lemifisha

UMBUTO 3: LAHLOMA LADVUMA – Z Motsa

Bhala indzabambhalo lenemagama langabi ngetulu kwalangema –240 uphawule ngengcikitsi yalomdlalo waMotsa.

[35]

NOBE

UMBUTO 4: LAHLOMA LADVUMA – Z Motsa

Fundza letheksthi lengentasi bese uphendvula imibuto lelandzelako.

QEDIZIZWE: Wethu! Wahlala nje? Ihlathswa nini leya nkomo?

NDVUKUTEMPHI: Ase ume bo Zulu! Uyabona ngishonelwe lilanga emini! Nebukhosi abukho kimi. Hamba kulabanendvuku yebukhosi ufune emantjontjo akho kubo! Nawe utibonele ngewakho kutsi lenyamatane iphunyuke sitsi siyivimbile, sayinatsisa tjwala sayivalela endlini lengatiwa ngumuntfu.

QEDIZIZWE: Yewethu! Vuka emaqandeni! Ubukhosi sebungobakho!

NDVUKUTEMPHI: Njani?

QEDIZIZWE: Ngilungise konke mine Qedizizwe nezizwana!

NDVUKUTEMPHI: (*Asukumela etulu*) Utsini Zulu?

QEDIZIZWE: Ngithi ubukhosi bule elawini lami. Uyabuthatha noma uyabuyekela ngizithathele mina kaBaba?

NDVUKUTEMPHI: Condzanisa lulwimi Zulu ngive kahle, bentani elawini lakho.

QEDIZIZWE: Umfowenu, lo ozalwa wuyihlo ule elawini lakwami!

NDVUKUTEMPHI: Lakho? Kubusa bani pho? Hhayi hhayi Zulu! Ungacali nje wente budlabha ungcabanise kwekugcina naBabe!

QEDIZIZWE: Uzoza ngani?

NDVUKUTEMPHI: (*Atfukutsele asondzele kuye aphanje kumbamba*) Angahlala kanjani angati? Angitsi Inkhosi yesive sewuyitfumbile kantsi wonkhe umuntfu uyati kutsi idzingeke kangakanani kuletinsuku.

QEDIZIZWE: Uyingane esagaqela eziko ngempela! (*Amfulatsele*) Lowo Vusematfwa akasabusi ndawo! Kubusa bhojongwana thize ofana ncamashi nomfowenu.

NDVUKUTEMPHI: (*Etfuka aphose aculeka*) Ini? Kubusa ..? Hhamo! Usho ... usho kutsi ...

QEDIZIZWE: Sengishilo!

NDVUKUTEMPHI: Yenabakitsi! Uvelaphi yena lombhemi? Ebegu! Shano Zulu Inkhosi ibonakele esiBhimbini kantsi sishiye ... nebakitsi. Tiga tini-ke leti? (*Asukume atsatse sikhali nesihlangu sakhe.*)

QEDIZIZWE: Kahle, kahle ngamawala! Hlala phansi. Nginesu elixakile.

NDVUKUTEMPHI: (*Atsatseka*) Yehlisa livi phela, butawute butsatse tjani!

4.1 Ichazani lenkhulumo letsi 'ngishonelwa lilanga' kuletheksthi?
(Khetsa yinye imphendvulo kuleti)

- A Kwephutselwa kufika ekhaya.
- B Kungacedzi umsebenti.
- C Kusibekela kwemafu.
- D Kuphelelwa litsemba.

(1)

4.2 Nika sizatfu sekuta kwaQedizizwe kuNdvukutemphi.
(Khetsa yinye imphendvulo kuleti)

- A Kuvusela Ndvukutemphi kulenkinga lanayo.
- B Kutewukhuluma ngekuphaka mphi yeBatfwa.
- C Kubikela Ndvukutemphi ngekubanjwa kwaVusematfwa.
- D Kutewucela lucolo ngekungaphumeleli kwelisu labo.

(1)

4.3 Yini letfukutselisa Ndvukutemphi kuletheksthi.
(Khetsa yinye imphendvulo kuleti)

- A Sento saQedizizwe sekutfumba umnakabo.
- B Qedizizwe utsandzana naMadzandza.
- C Qedizizwe ukhuluma Sizulu.
- D Qedizizwe akahloniphi emasiko.

(1)

4.4 Nasilandzela lokwenteka kulomdlalo, Qedizizwe wakuyiphi iphrovinsi?
(Khetsa yinye imphendvulo kuleti)

- A Limpopo.
- B KwaZulu-Natal.
- C Gauteng.
- D Mpumalanga.

(1)



- 4.5 Yini leyenta Vusematfwa abanjwe kalula?
(Khetsa yinye imphendvulo kuleti)
- A Unatsiswe tjwala.
B Watihambela ngekutsandza.
C Wancengwa nguKhetsiwe.
D Abengenawo ematubane. (1)
- 4.6 Ucondze kutsini Qedizizwe nakatsi 'bukhosi bule elawini lami?' (2)
- 4.7 KULICINISO nobe KULIPHUTSA kutsi bukhosi sebusetandleni taNdvukutemphi? Chaza. (2)
- 4.8 Nika sizatfu sekutfunjwa kwaVusematfwa. (2)
- 4.9 Ngabe kutfunjwa kwaVusematfwa kuyayisombulula yini inkinga yebukhosi beMatfwa? Chaza. (2)
- 4.10 Cebo lini lelentiwa boSigwaca naTfolwane kusindzisa bukhosi beMatfwa? (2)
- 4.11 Sentfo sekufihlela Khetsiwe emaciniso ngaTsembative saba namuphi umphumela? (2)
- 4.12 Ngabe siphetfo salomdlalo sikushiya nemibuto? Bhala KUBILI. (2)
- 4.13 Condzanisa emagama laku KHOLOMU A netimphendvulo letiku KHOLOMU B.

KHOLOMU A	KHOLOMU B
4.13.1 Tfolwane	A Lilawu laNdvukutemphi
4.13.2 Ingcikitsi	B Umuntfu wekuhamba
4.13.3 Silo	C Imbiba
4.13.4 Tsembative	D Kutikhetsela
4.13.5 Emphelave	E Indvuna yebukhosi beMatfwa

(5 x 1) (5)

- 4.14 Tetsamelilwati tifundzani ngesimilo saKhetsiwe kulomdlalo. Bhala kube KUBILI. (2)
- 4.15 Nasilandzela loku lokwenteka kuletheksthi ngabe Ndvukutemphi wagcina abutfolile yini bukhosi beMatfwa? Chaza. (3)
- 4.16 Phawula ngekubumbana kwesihloko nengcikitsi kulomdlalo. (3)
- 4.17 Phawula ngemnyakato kuletheksthi lengenhla. (3)

[35]

SAMBA SIGABA B: 35



SIGABA C: TINDZABA LETIMFISHANE

Phendvula indzabambhalo nobe imibuto lemifisha.

UMBUTO 5: *LITSAMBO* – EJ Mhlanga

Kulesikhatsi sanyalo labanye bantfwana abasasitsandzisisi kahle sikolo kepha bafuna kuphumelela ekupheleni kwemnyaka ngetindlela letingasikahle nobe letingabafaka engotini. Fakazela lombono longenhla ngekubhala indzabambhalo uyibhekise endzabeni leti "TIMBUTI".

Indzabambhalo ayibe nemagama langabi ngetulu kwalangema–240.

[35]

NOBE

UMBUTO 6: *LITSAMBO* – EJ Mhlanga

Fundza lethekesthi lelandzelako bese uphendvula imibuto letawulandzela.

TITIFIKETI – Jozi J Thwala

KuseNsimini High leyakhiwe lapha kulakaNhlapho esigodzini saseDundonald. Kulesikolo kunelijaha lelifundzisako lelitsi nalikhuluma nebantfu litisho ngalokuphelele.

"NginguNdzabatakhe Magongo lonanati tiku BA; CED lowatitfolo ngale kweluthaka **kuleSwatini**. Ngingakusita ngani- ke wena wekunene?"

Ngiyabuta nje mayelana nemfundvo lephakeme yenteni?," kusho Musa Madvonsela.

"Ungabuti nje; buta ngive. Ubutani? Utsi imfundvo lephakeme yenteni," kubuta Ndzabatakhe ngekunganaki. "Anginalo lwati lolwanele ngemfundvo lephakeme; manje – ke ngicela ungichazele ngibe nelwati," kunakashela Musa.

"Konje ungubani wena? Ngihlale ngikubona nje ufake thayi wendlula lapha embikwesikolo setfu."

"NginguMusa Madvonsela lophase mathiliki eLitjelebube High ngemnyaka lophelile. Lonyaka ngifundzisa kulesa sikolo lesincane lesilapha eDvundwini," kusho Musa atichaza.

"Hawu, uma embikwebafundzi ngamathiliki? Unguthishela nje wena? Wabufundzela kuliphi likolishi?"

"Bengitsi ngisichazile simo sami sonkhe kuwe. Ngichazile kutsi ngafundza liphi libanga futsi kusiphi sikolo."

"Abekho yini bothishela labanetitifiketi njengatsi labangafundzisa kulesikolo lofundzisa kuso?"

"Yebo, abekho. Ngite lapha nje kuwe, ngobe ngitewufuna lwati. Ngisite mnaketfu ngelwati lwemfundvo lephakeme."

"Beyingekho yini iLife Orientation esikolweni senu?" kubuta Ndzabatakhe.

Wamshiya lapho Ndzabatakhe umsa waMadvonsela agcolotele. Bewungatsi lizini libuke unina kutsi aliphe kudla. Wabhema ligwayi lakhe i-JPS watibukela le sengatsi usesigangeni yedwana, watsi abecedze kubhema wasondzela kuMusa watsi:

"Uyayati i "O" level i "A" level?"

"Cha, angikwati loko lokhuluma ngako." Kuphendvula Musa ngelivi lelipholile.

"Lapha ngifundzisa Singisi neTemlandvo; manje- ke ulindzele ngikuchazeleni kuletifundvo letimbili?"

- 6.1 Ngekusho kwakhe Ndzabatakhe ngutiphi ticu lekanato? Khetsa YINYE imphendvulo.
- A BA
 - B BA Honours
 - C BA C.E.D
 - D BEd
- (1)
- 6.2 Uma ubuka indzatjana yonkhe Ndzabatakhe utitfole kuphi leticu? Khetsa YINYE imphendvulo.
- A Watitfole kuNdzabatakhe.
 - B Watitfole eSwatini.
 - C Watitfole eRau.
 - D Watitfole eMgwenya.
- (1)
- 6.3 Musa abefundzaphi? Khetsa YINYE imphendvulo.
- A ELitjelebube.
 - B EPitoli.
 - C E-UNISA.
 - D ESidvungeni.
- (1)
- 6.4 Inkhulumo yaNdzabatakhe letsi "Abekho yini bothishela labanetitifiketi njengatsi labangafundzisa kulesikolo lofundzisa kuso' ikhombani?" Khetsa YINYE imphendvulo.
- A Kuhlomphe.
 - B Kutikhukumeta.
 - C Kutondza.
 - D Kuhlalisela.
- (1)
- 6.5 Endzatjananeni yonkhe kukhona sigameko lesibi lesavelela Ndzabatakhe. Ngabe ngusiphi lesigameko? Khetsa YINYE imphendvulo.
- A Washayiswa imoto.
 - B Wacoshwa emsebentini.
 - C Wemukwa titifiketi.
 - D Waboshwa ngemaphoyisa.
- (1)

6.6 Condzanisa inkhulumo leku -KHOLOMU A netimphendvulo letiku - KHOLOMU B.

KHOLOMU A	KHOLOMU B
6.6.1 Ingcikitsi.	A Mathiliki
6.6.2 Luvutfondzaba.	B Singisi neTemlandvo
6.6.3 Libanga lekufundza laMusa	C Ensimini High School
6.6.4 Tifundvo taNdzabatakhe	D Bugebengu
6.6.5 Sikolo lakufundzisa khona Ndzabatakhe	E Kuboshwa kwaNdzabatakhe

(5 x 1) (5)

- 6.7 Ngabe umbhali walendzatjana wabangelwa yini kutsi anike lendzatjana sihloko lesitsi 'TITIFIKETI?'. Sekela imphendvulo yakho. (2)
- 6.8 Timphendvulo taNdzabatakhe timveta angumlingisi lonjani ngekwesimilo kulendzatjana? Sekela imphendvulo yakho. (2)
- 6.9 Siphetfo salendzatjana besilindzelekile yini uma ulalela ingcoco emkhatsini waNdzabatakhe naMusa? Bhala emaphuzu LAMABILI. (3)
- 6.10 Ngabe nguMBONO nobe LIPHUZU yini kutsi asikho sidzingo sekufundza lulwimi lwasekhaya etikolweni njengekusho kwaNdzabatakhe. Sekela imphendvulo ngeliphuzu linye. (2)
- 6.11 Ngabe LICINISO nobe LIPHUTSA yini kutsi Singisi lulwimi lolujulile nobe lolusembili kakhulu kunetilimi tonkhe ngekusho kwaNdzabatakhe? Sekela imphendvulo yakho ngemaphuzu LAMABILI. (3)
- 6.12 Ngewakho umbono yini leyabangela kutsi Ndzabatakhe aboshwe? Bhala emaphuzu LAMABILI. (2)
- 6.13 Yini lena beyihlekiisa Sifiso ngalesikhatsi Ndzabatakhe abakhombisa titifiketi? Chaza ngemaphuzu LAMABILI. (2)
- 6.14 Ngewakho umbono ngubani emkhatsini waNdzabatakhe naMusa lodzinga iLife Orientation? Sekela imphendvulo yakho ngemaphuzu LAMABILI. (3)
- 6.15 Shano kutsi Musa ngekubona kwakho wayemukela kanjani indzaba yekuboshwa kwaNdzabatakhe? Sekela ngemaphuzu LAMABILI. (2)
- 6.16 Wena njengemfundzi yini loyifundzako ngendlela latiphetse ngayo Musa? Bhala emaphuzu LAMABILI. (2)
- 6.17 Ngabe sento saNdzabatakhe kulendzatjana siyakholweka yini? Bhala liphuzu LINYE. (2)

[35]

SAMBA SIGABA C: 35



SIGABA D

Phendvula nobe nguyiphi imibuto LEMIBILI.

UMBUTO 7

Fundza lenkondlo lengentasi bese uphendvula imibuto letawulandzela.

Aph' emagugu – MS Magagula

- 1 Ngiyakhala nangicabang' emagugu
- 2 Emagugu emvelo phas' etibilini temhlaba
- 3 Temhlaba welive laMswati.
- 4 Iph' igolide nesiliva kaNgwane?
- 5 Sekwasal' imigedze lengemakhay' etimamba,
- 6 Kwasala tindvundvum' emanyela engcebo,
- 7 Lebayigubha baphangelana baphangi,
- 8 Yetfwalwa tinkayiman' idzabula tilwandle.

- 9 KaDvokolwako idayiman' itfolakele
- 10 Balel' etikwayo beMtfombeni bayilondzile,
- 11 Wo sesuka sililo sendvulo!
- 12 Emanceba laphola, kuvuswa kabusha,
- 13 Bagujwa bakhweshiswa bangcwatjwa
- 14 Imfakabili nembala nay' ikhona,

- 15 Kuyoba kuhle kuwe Ngwane,
- 16 Sitivukuta tibilini temhlaba,
- 17 Siwakhiph' emagugu siwasakata,
- 18 Lapho bakusasa sebasibut' emagugu,
- 19 Sibanik' imphendvulo yetibiyo telive,
- 20 Timile titinsika temaSwati,
- 21 Tingemagugu laphum' etibilini
- 22 Temhlaba tiwuvukuta sifun' ingcebo.

7.1 Hlobo luni lweluchumano lolutfolakala kulemigca lengentasi? (Khetsa imphendvulo yinye)

Emagugu emvelo phas' etibilini temhlaba
Temhlaba welive laMswati

- A Luchumanosicalo.
- B Luchumanomkhatsini.
- C Luchumano lolutjekile.
- D Luchumanosigcino.

(1)

- 7.2 Ucondze kutsini sonkondlo kulomugca longentasi?
(Khetsa imphendvulo yinye)
- 'Sekwasal' imigedze lengemakhay' etimamba'
- A Timamba tabaleka tashiya imigodzi.
B Igolide nesiliva sekwaphela.
C Sekungemakhaya etimamba.
D Sekwaba ngumeno lomkhulu. (1)
- 7.3 Dvwebela luhlobo lwesifanamsindvo bese usho neluhlobo lwaso.
'Tindvundvuma telite taphakama tahawukisa' (1)
- 7.4 Sinongo sini senkhulumo lesi lesitfolakala emgceci weli –14?
(Khetsa imphendvulo yinye)
- A Kumuntfutisa.
B Sifanisongco.
C Sihabiso.
D Sifaniso. (1)
- 7.5 Ucondze kutsini sonkondlo kulemigca lengentasi?
KaDvokolwako idayimane itfolakele
Bale' etukwayo beMtfombeni bayilondzile (2)
- 7.6 Ngemaphuzu LAMABILI bhala lokushiwo yinkondlo. (2)
- 7.7 Phawula ngekubhaleka kwetindzima talenkondlo. (2)
- 7.8 Ngabe sonkondlo usikhetse kahle yini sihloko salenkondlo lesitsi 'Aph'
emagugu?' (1½)
- 7.9 Ngabe sonkondlo uyicondzise kubobani lenkhulumo lengentasi?
(Khetsa imphendvulo yinye)
'Lebayigubha baphangelane baphangi.'
- A Bosidlani.
B Bosopolitiki.
C Belumbi.
D Lusha. (1)
- 7.10 Usitjelani sonkondlo ngalomugca lolandzelako?
'Emanceba laphola, kuvuswa kabusha.' (2)

7.11 Ngeliphuzu linye bhala umoya walenkondlo. (1)

7.12 Kungani sonkondlo asebentise luphawu (!) kulomugca lolandzelako?

'Wo sekusuka sililo sendvulo!'

(2)

[17½]

UMBUTO 8

Fundza lenkondlo lengentasi bese uphendvula imibuto letawulandzela.

Ncamul' emave – SR Mdluli

- 1 Inhlitiyo lengalali namuntfu
- 2 I bubula ingacedzi namuhla
- 3 Ngitiva tehla nesibibitfwane singasiti
- 4 Idzabuka ingeke iletse mehluko
- 5 Timsitsile tintsaba letikudze Ncamul' emave
- 6 Namuhla ngikudla kwemizindlo nemicabango
- 7 Ingabe uyawubuya aphila nje nebakitsi?

- 8 Uma agezile wapolishwa kudzela botsotsi
- 9 Umkhandza asakhukhumukise emahlombe acunusile
- 10 Ubone ngemehlo kutsi simelwe kutsintfwa silwane
- 11 Uyalalela akasiye sonkhanise Ncamula
- 12 Ubhukula imincele aye kuleSwatini ngekwetsembeka
- 13 Sifungo sekutsi siyofa silahlane sisecinile
- 14 Sinini sami lesihambe naye namuhla
- 15 Sibika baphetsene kahle eluhambeni.

- 16 Nangu achamuka egedeni sebamletsile
- 17 Nangu amandzatela ngebusokati
- 18 Waba lilanga lucobo namuhla!
- 19 Ncamul' emave tintsaba tiyamdedela!

8.1 Luhlobo luni lwemvumelwano lolutfolakala kulemigca lengentasi?
(Khetsa imphendvulo yinye)

Sifungo sekutsi siyofa silahlane sisecinile
Sinini sami lesihambe naye namuhla

- A Imvumelwanosigcino.
- B Imvumelwanomaphakatsi.
- C Imvumelwanosicalo.
- D Imvumelwanosigcino leyecako.

(1)

8.2 Sitsini sihloko salenkondlo?

(1)

8.3 Endzimeni yesi-3 sonkondlo usebentise sifanisongco. Sibhale phasi.

(2)

8.4 Shano kutsi lenkondlo ikhuluma ngani.

(2)

Emalungelo agodliwe



MPUMALANGA

Phenya

- 8.5 Ucondzeni sonkondlo nakatsi,
'Sifungo sekutsi siyofa silahlane sisecinile'. (2)
- 8.6 Sonkondlo ubatjelani nganangu umugca wenkondlo lolandzelako?
'Ubone ngemehlo kutsi simele kutsintfwa silwane'. (2)
- 8.7 Dvwebela luhlobo lwesifanamsindvo bese usho neluhlobo lwaso.
'Sifungo sekutsi siyofa silahlane sisecinile'. (2)
- 8.8 Ucondze kutsini sonkondlo kulomugca longentasi?
'Ngitiva tehla nesibibitfwane singasiti' (2)
- 8.9 Caphuna imigca endzimeni yekucala lapho sonkondlo asebentise i-
enjambamenti uyibhale phasi. (2)
- 8.10 Ligama lelitsi 'tiyamdedela' endzimeni yesitsatfu bekufanele yini kutsi
lisetjentiswe kulenkondlo? Usho ngani? (1½)
[17½]

UMBUTO 9

Fundza lenkondlo lengentasi bese uphendvula imibuto letawulandzela.

Intfutwane – MJ Thwala

- 1 Yati tilimela temnyaka
2 Njengentfutwane letatiko,
3 Leyati kutsi kunebusika kunelihlobo,
4 Nekutsi kunelikwindla nentfwasahlobo.
- 5 Yati kutsi sikhatsi siyahamba,
6 Lokuhle kulandzele lokubi
7 Nalokubi kulandzele lokuhle,
8 Konkhe kuhamba njengesikhatsi.
- 9 Ngiklomelise ngenkhutsalo yentfutwane,
10 Ngisebente kamatima ngikhohlwe
11 Telve letihlasimulis' umtimba,
12 Tingente ngiphfumule kamatima.
- 13 Ngente ngiphile njengentfutwane,
14 Lenelikhaya lekuphephela nasekubhoke
15 Emakhata nemimoya yebusika,
16 Netimvula letin' ehlobo.

- 9.1 Hlobo luni lweluchumano lolutfolakala kulemigca lelandzelako?
(Khetsa imphendvulo yinye)
- Lokuhle kulandzele lokubi
Nalokubi kulandzele lokuhle.
- A Luchumanosicalo.
B Luchumanosigcino.
C Luchumano loluphambene.
D Luchumano lolucondzile.

- 9.2 Sinongo sini senkhulumo lesitfolakala emgcezi wesitsatfu?
(Khetsa imphendvulo yinye)
- A Sihabiso.
B Sifaniso.
C Kucatsanisa.
D Siphukuto. (1)
- 9.3 Ikhuluma ngani lenkondlo? Bhala emaphuzu LAMABILI. (2)
- 9.4 Sifundvo sini ummango lekumele usifundze kulokushiwo ngulenkondlo. Bhala emaphuzu LAMATSATFU. (3)
- 9.5 Nawubuka wena sonkondlo uyibhekise kubobani lenkondlo?
Sekela imphendvulo yakho ngemaphuzu LAMATSATFU. (3)
- 9.6 Caphuna imigca endzimeni yesitsatfu lapho sonkondlo asebantise i-enjambamenti uyibhale phasi. (2)
- 9.7 Sitfombe sini lesakhiwa ngulomugca lolandzelako kulona lofundzako?
'Ngiklomelise ngenkhutsalo yentfutwane.' (1½)
- 9.8 Phawula ngemoya lokhona enkondlweni (2)
- 9.9 Kubangelwa yini kutsi sonkondlo anike lenkondlo sihloko lesitsi, 'Intfutwane'? (2)
- [17½]

UMBUTO 10

Fundza lenkondlo lengentasi bese uphendvula imibuto lengentasi.

Mnukubeti wenvelo – AT Fakude

- 1 Utsini ngalomoya lowunukubeta nsuku tonkhe?
2 Utsini ngalamanti lowakhipha sitfunti?
3 Utsini ngalomhlaba lowuwukhipha buwona?
4 Utsini ngalolwandle loluncisha inhlonipho?
5 Vele sonkhe sesihlukubetekile,
6 Vele sonkhe sesihluphekile,
7 Sekwanele Mhlukubeti ndzini.
8 Salusukhawula ngekushesha.
9 Kutsanti bekukhutwa wen' eMgwenya
10 Itolo bekwelulekwa wen' evenini yakho yentfutfu.
- 11 Namuhla kusahhunyutwa wena ngemfuhlufuhlu yetibi takho
12 Tehle letingeyusulwa ngumuntu,
13 Akhale Noyana,
14 Tikukhale takaSigonyela.
15 Mnukubeti ,mnukubeti,
16 Cabanga,ucabangisise,
17 Zindla uzindlisise
18 Tinsuku takho setibaliwe,
19 Sala kutjelwa sibona ngemopho.

- 10.1 Sinongo sini senkhulumo lesitfolakala emgcezi weli-12?
(Khetsa imphendvulo yinye)
- A Inhlonipho.
B Secamagama.
C Sifanisongco.
D Kumuntfutisa. (1)
- 10.2 Hlobo luni lwemvumelwano loludvvetjelwe kulemigca lengentasi?
(Khetsa imphendvulo yinye)
- Vele sonkhe sesihlukubetekile.
Vele sonkhe sesihluphekile.
- A Imvumelwanosicalo
B Imvumelwanisigcino.
C Imvumelwanomaphakatsi.
D Imvumelwanosicalo leyecako. (1)
- 10.3 Dvwebela luhlobo lwesifanamsindvo bese usho neluhlobo kwaso.
'Tikukhalele takaSigonyela' (2)
- 10.4 Ikhuluma ngani lenkondlo?
Bhala emaphuzu LAMABILI. (2)
- 10.5 Ucondze kusitjelani sonkondlo nakatsi,
'Tikukhalele takaSigonyela' (2)
- 10.6 Usifundzisani sonkondlo nakatsi,
'Salakutjelwa sibona ngemopho'? (2)
- 10.7 Ummango ungakuvikela njani kunukubetwa kwemvelo?
Bhala emaphuzu LAMABILI. (2)
- 10.8 Kunamphumela muni kunukubetwa kwemvelo etimphilweni tebantfu? Bhala
emaphuzu LAMABILI. (2)
- 10.9 Ngekusho kwasonkondlo yini lenukubeta imvelo? Bhala emaphuzu lamabili. (2)
(1½)
- 10.10 Phawula ngekubhaleka kwetindzima kulenkondlo. [17½]

SAMBA SIGABA D: 35
SAMBA SISONKHE: 70

